
СЬВ. ў ПАМЯЦІ МІКОЛА РАВЕНСКІ 





9-га сакавіка сёлета на эміграцыі, у Лювэне (Бэлыгія), у выніку 
цяжкога а безнадзейнага няўздоляньня на рак лімфатычнае сыстэ- 

мы памер найвыдатнейшы наш кампазытар, выдатны музыка, му- 
зычны дасьледнік і крытык, заслужаны дырыіент і пэдагог, шчы- 
ры, адданы, ахвярны, няўпынёны а сьціплы працаўнік ды высака 
ідэйны Крывіч, сябра Крывіцкага Навуковага Таварыства Пранці- 
ша Скарыны МІКОЛА РАВЕНСКІ (народжаны 17 -- старым стылям 
5 сьнежня 1886 г. ў Засульлі на Ігуманьшчыне). 


Вянком на магілу свайго векапомнага сябры нашае Таварыства 
выдаець пры ,Ведзе” хоць невялікі зборнік ягоных песьняў. Там- 
жа будзе зьмешчаны і нэкралёг з аглядам жыцьцёвае й творчае да- 
рогі нябожчыкавае. Цяпер-жа. . няхай лягкой Табе будзе зямель- 
ка, хоць і на чужыне, дарагі дрыжоны Сябру! 


Я. Юхнавец 


МУЗЫКАЎ СКРОС. 


Памяці Міколы Равенскага. 


Неба тады цяжарам хмараў 

зь зямлёй не раўналася. 

І ночы 

шарахлівым шумам 

дажджын барзьлівасьць 

ня лічыў наш дах. 

Бо ясьвом 

узбожныя прасконкі у пачуцьцях споўненых 
зналуску 

тайніцаў ашчадных знадзіла наўда. 
Яны пазналі вусьціш сьпеўную. 
Яна-ж, кранутая 

водгуляй душы, бы вадаспад у горах, 
праліла ў радасьцях і вясёлках грайкіх 
горнасьць... 


-- Прыймі, Сястра! Далёкая у нетрах Ты! 
І блізкая, блізкая ў снох і ў сэрцы! 

Я ў Тваіх пяю барох, і ветразям 

не даю спакою на ціхіх азерцах. 

-- Пяі зы мной, Далёкая! 

І калі вітаю жнеяў, і хвалюся ліху 
пра шчасьце дзён русалак, 

у нячутным шуме лісьцін апалых 
спадзеў прыходзіць 

паціху: 

сьпеўная мальба ў ім змоўкае. 


--- Прыймі, Сястра, і гэта! 

У гусьлях адгучэлых -- 

Жыцьцё Тваё, 

што веціў я у маладой адвечна песьні. 
Жыві, Сястра! І целам 

Табе мой дух адказаны -- 

ускрэсьне! 


ІЗ ЗБОРКІ ПАЗНАНЬНЯ БЕЛАРУСКАЕ МОВЫ 


1]. Ё група словаў, которыя ў мове расійскай маюць склады 
гро-, -ре-, -ло-, -ле-, -ве-, а ў беларускай -- гры-, “лы, глі, ві. У 
мове польскай у такіх словах па р, л ня бывае самагуку. Прыкла- 
ды: рас.: кровавый, тревога, мудреца, слеза, плевать, звенеть; блр.: 
крывавы, трывога, мудрыца, сьліза, пліваць, зьвінець; под.: крва- 
вы, трвога, мендрца, лза, пльваць. 


У мове беларускай складом -ры-, гды, -лі-, -ві часта адказу: 
юць склады ро;, -ло-, “ле-, -ве- ў іншых хормах тага-ж слова, аль- 
бо ў тым самым складзе другога аднакарэннага слова. Гэтак ё 
»кроў”, але крывавы”, , брыво”, але , бровы”, дровы”, але 
»дрыўмі”, , дрывотнік”, блыха, але блохі, »сьліза, сьлізы іг. д. У 
вадз. ліку, але сьлёзы, сьлёзаў і г. д. у ліку множным; чырвень”, 
але ,чырвіня, чырвіню” 1 г. д. У назоўным склоне адз. л. ё мудрэц, 
ігрэц, круглец, трэц, а ў усіх іншых склонах адз. й мн. ліку ёсьцека 
хормы з ры-, -лі-: мудрыца, мудрыцоў і г. д., кругліца і г. д. Так- 
сама мудрок, Пятрок, сяброк, швагрок, але мудрыка, Пятрыка, 
сябрыка, мудрыку і г. д. 


Пад чужым уплывам у некаторых мясцовасьцях адно-дру- 
гое з таковых словаў можа й ня маць хормы з -ры-, глы, -лі-, -ві-, 
Прыкладам, ля Крэва Ашмянскага пав. кажуць сьляза”, але чы- 

стай і агульна-беларускай хормаю ё ,,сьліза”. Гэтая-ж хорма, зн. 
»сьліза”, ё, між іншага, і ў слоўніку Шатэрнікавым. 

2. Польскім словам на -ек -- Яцэк, Янэк, Міхалэк, Марэк, мар- 
шадэк і г. д. -- у каторых Э перад к у залежных склонах і ў усім 
множным ліку выпадае (Яцка І г. д.), адказуюць беларускія словы 
на -ка: Яцка, Янка, Іванка, Міхалка, Марка, маршалка і г. д. У ста- 
рой мове беларускай таксама ёсьцека гэтыя хормы ўлучна з часта 
сустраканай хормаю ,маршалко” (з -о, бо тады быў правапіс эты- 
молёгічны, і аканьне на пісьме не адзначалі). 

З. Калі на канцу слова па р, л ё вусьняны сугук (м, п, ф), дык 
у мове беларускай ён адпадае. Гэтак маем жандар, Палікар, Адоль 
заміж ,жандарм”, ,Палікарп”, ,Адольф”. Ё таксама тор заміж 
»торф” (між іншага, запісана ў Гародзьках Валожынскага паве- 
ту). Але бывае, што ў некаторых такіх словах вусьняны сугук мо- 
жа не адпасьці і тады просьле яго дадаецца а. Гэтак маем агульна- 
беларускую хорму Карпа, а ў некаторых мясцовасьцях кажацца 
таксама , Адольфа” заміж , Адоль”. 

4. Калі ў іншых мовах спакменьнікі маюць на канцу -р альбо 
гер, -л альбо -ел, у вабодвых прыпадках із папярэднім сугукам, дык 
у мове беларускай таковыя словы маюць хорму на -ра, -ла: Аля- 
ксандра ( або Ляксандра), бурмістра, зубра, Лаўра, літра (гэкто- 
літра і пад.), магістра, мэтра (і цэнтымэтра, мілімэтра, кілёметра), 
міністра, Пётра, сябра, Сыльвэстра, швагра, Паўла, Шаўла. Гэтак 
у цяперашняй і ў старабеларускай мове, дзе, між іншага, часта 
знаходзім хорму бурмістра. У васобных” мясцовасьцях із розных 
прычынаў могуць лучацца некаторыя адхіны ад гэтае асаблівась- 
ці. Гэтак, таковыя нядаўна прышлыя да нас чужыя словы, як ,мі- 
ністра”, мэтра”, літра”, могуць пад чужым уплывам вымавіць бяз 
-а на канцу (міністр, міністар), але, не зважаючы на гэта, трэба 
ўжываць іх із а на канцу, бо гэта агульная асаблівасьць нашае мо- 
Вы. 

5. У мове беларускай бывае часта распадабненьне аднолька- 
вых сугукаў, стаячых у розных складох слова, пры гэтым або адзін 
із аднолькавых сугукаў замяняецца іншым, або выпадае. Сюды 
належаць, між іншага, гэткія спакменьнікі: калідор, ляндар, лімар, 
патрэт, дастамэнт, Кастанцін, тарпатына. 

Працілежнай распадабненьню ё зьява ўпадабненьня, калі пад 
уплывам аднаго сугуку зьяўляецца другі такі самы сугук у іншым 
складзе. Гэтак маем прашпарт, пробаршч, ройстра, шаша. 

б. Сьмяюся, сьміяцца. У цяперашнім часе гэты дзеяслоў мае 
я па м, зн. ё: сьмяюся, сьмяешся, сьмяецца, сьмяёмся, сьмяіцеся, 
сьмяюцца; але ў неазначаньніку і ў мінулым часе ё і па м: Ня можна 
сьміяцца із старых. Ён сьміяўся. Заўсёды ё усьміхацца (зь -мі.). 
Гэтакія хормы былі здаўна і ё ў нашай мове цяперака. 

Зьявы, паданыя гэтта ў шасьцёх бодках, ё характарыстычны- 
мі рысамі нашае мовы і дзеля таго гутарачы або пішучы іх канечне 
трэба ўжываць. 

Пярэчаньне не-ня ня толькі ў мове беларускай, але ў усіх сла- 
вянскіх, павінна было-б пісацца разам ізь дзеясловам, як гэта й ро- 
бяць у мове чэскай, значыцца, мела-б пісацца, прыкладам , няве- 
даю”, ,,нехачу”, а не ня ведаю, не хачу”, як пішам цяпер. Адылі 
Зборка толькі гэта сьцьвярдзіла, але не пастанавіла пісаць разам. 

Зборка прыняла наступныя словы: 
дабрародны --- рас. благородный, пол. шляхэтны. Слова гэтае ўжы- 

валася ў старабеларускай мове, прыкладам у лісьце Палачан 

да Рыжан 1468 г. кажацца: , Дабрародныі й пачэсьлівыі нашы 
мілыі суседзі”. Дабрароднасьць -- благородство. 
дабраславіць, -- ўлю -- благословить. Дзеля таго, што царкоўна- 
славянскае ,благий” прыняло ў нашай мове значаньне адва- 
ротнае, ад'емнае, дык із ц.-сл. , благаславіць” паўсталі ў нас 
хормы -- багаславіць, блаславіць і баславіць. , Багаславіць” 
ані ня годзіцца, бо ня Бога славім, але выказуем добрыя сло- 
вы, зычэньні. Лепшыя ўжо хормы ,; блаславіць” а , баславіць”, 
але найлепшае свае слова , дабраславіць”, што ўжывалася даў- 
ней у нашай мове; знаходзім яго ў памятках нашае мовы. 
засталы -- рас. остальной. Як ад астацца” (ад каго) ё ,асталы” 
--- рас. отсталый, так ад застацца” .-- засталы. 


засьпець, -ею -- застать. Неадноўчы гэтае вельмі пашыранае сло- 
ва было прыводжана. Зборка ўважае патрэбным яго прыпом- 


нець. 
зьверх, -у -- поверхность, пол. повержхня. зьверхні, -- поверх- 
ностный, пол. повержховны, зьверхне -- поверхностно, по- 


вержховне. ,Зьверх” ужываецца ўв , Алькітабе”. 

натоўп, -у -- рас. толпа, п. тлум. Слова народнае, запісанае, між 
іншага, у Каралішчавічах Ігумен. пав. (14 км. ад Менску). 

позірк, -у -- беглый, мимолётный взгляд. Каралішчавічы. А звы- 
чайны ,, взгляд” -- пагляд. 

памост -- падлога, рас. пол. Слова памост” пашыранае на вяліз- 

най прасторы, нат у такіх мясцох, дзе слова, падлога” ня зна- 
юць. , Памост” ё слова беларускае, а падлога” -- полёнізм. 
Відаць гэта з таго, што й там (пр. ув Арлянятах Аш. пав.), дзе 
на памост у хаце кажуць ,падлога”, памост у сьвірне задзер- 
жыў яшчэ свой стары назоў, зн. памост”. Апрача таго, у не- 
каторых мясцовасьцях слова , падлога” вымаўляюць з г (а ня 
г), а ў мясцовым склоне перад канчаткам ё дз- на падлодза, 
што ясна паказуе на яго польшчыну. У гэтым-жа значаньню ё 
чыста беларускім словам , мост”, ведамае з пав. Ігуменскага а 
Імсьціслаўскага. Ужывае яго й М. Гарэцкі. Зн.,,,мост” мае два 
значаньні -- 1) рас. мост” і 2) рас.,,пол”. 

пятра, -ы. Як паказаў Валадзімер Дубоўка ў , Узвышшу” (нр. 5. з 
1929 г., б. 105), пятраю завуцца вышкі ў васеці, на якіх сушаць 
снапы, а ў ганчароў -- паліцы на якіх сушаць вырабы з глі- 
ны. Ад гэтага значаньня слова пятра” ўзьніклі дзеясловы 
»пятрэць”, , сьпятрэць”, ,выпятраць” -- вельмі сохці, чыста 
ссохці, чыста высахці. Дзеля менаваных значаньняў слова 
»пятра”, яго сусім добра можна было-б яшчэ ўжываць у зна- 
чаньню рас. ярус” і этаж”. Зборка аднагалосна пастанаві- 
ла ўжываць слова , пятра” таксама ў значаньню рас. ярус”. А 
што да ўжываньня і ў значаньню этаж”, дык пагляды на 
Зборцы падзяліліся, часьць была за тое, каб у гэтым значань- 
ню і далей ужываць перанятае з украінскае мовы , паверх”, 
штучнае й там. Было зацемлена пры гэтым, што ў значаньню 
»этаж” ё яшчэ слова навалак (націск на на-), каторае падаець 
М. Гарэцкі ў сваім блр.-маск. слоўніку 1921 г. 

сіляць, -яю (ад сіла”, націск на ля) --- черпать. Мокрае Клім. пав.; 
ПНЗ. “) Ты вялікія кавалкі сіляеш, а на другіх не ўважаеш. 
Нсл. засіліць --- зачерпнуть. Мокрае. Засілю я з крыніцы халод- 
най вадзіцы. Сяднёў. Засіліў поўную ложку клёцак Нсл. вы- 
сіліць -- вычерпать, исчерпать. Мокрае. У студні ўсю ваду вы- 
сілілі. Тм. Можна сказаць ,Пытаньне высілена”. 

сіляць, -яю (ад сіло, націск на -ля-) --- ловить. Нсл. 184 і 579; Мок- 
рае; Гародзькі Вал. Сіляць птушкі. Мокрае. Сіляць рыбу ву- 
дою. Нсл. Сядзіць вудаль на ляду, падпер кіям бараду. Сіля- 


е) Прыпамінаем, што скарачэньні трэба глядзець у варт. Я. Станкевіча , Ма- 
ленькі маскоўска-беларускі слоўнічак фразэолёгічны” (, Веда”, 1952, б. З і асоб- 
най кніжыцаю). 

вачку сіляе, на вячэру зьбірае. Зь песьні. Нсл. 76. -- 2) закиды- 
вать, набрасывать петлю, надевать что-либо посредством пет- 
ли. Гл. Нсл. 184, вешать (за шею на виселице). Хто віно п'ець, 
душу сваю сіляе. Аль кітаб. -- 3) нанизывать на нитку. Гсл. Ск. 
засіліць -- 1) поймать (удою и под. - Я. С.). Нсл. 184. Засіліў 
вудою вялікую рыбіну. Тм. -- 2) набросить петлю, надеть 
что либо посредством петли Нсл. 184. Засіліў каня. Тм. За- 
сіліць торбу на шыю. Тм. -- 3) повесить (за шею). -- 4) за- 
цепить Гсл. засіліцца, зв. -- 1) повеситься. Навасёдкі Сян. 

(Ксл.). Ён нешта ўзімку хацеў засіліцца. Тм. Думаў чамусь- 

ці аб тым, на якой яблынцы ляпей было-б засіліцца. ЗСД. 

Ажаніўся, як засіліўся. Нсл. 184. -- 2) зацепиться. Гсл.; Чарна- 

госьці Беш. (Ксл.) Засіліўся калом за плот. Тм. усіліцца -- по- 

пасть в сило. Гародзькі Вал. Птушка ўсілілася. Тм.“”). 

стоць -- перпендикулярно. Слова шырака ведамнае. Стоцьны -- 

перпендикулярны. стоцьніца -- перпендикуляр. Спусьціць, узь- 
няць стоцьніцу. стацьцявы (націск на -вы-) -- вертикальный, 
отвесный. Таксама слова ведамнае, прыкладам, на таку ё стаць- 
цявое дзерва (Віл. п.), што начай завецца , саха”. 
сумлявацца, -аюся -- сомневаться. Віл. п. сумлеў, -ву, сумлевак, 
-ўку -- сомнение. Віл. п. бяссумлеву і бяссумлеўку -- бессомне- 
ния, несомненно. Віл. сумлеўны-сомнительный. А ў слоўніку 
Насовічавым маем на бач. 622 сум, -у -- сомнение. Рабі бяз 
усякага суму. сумны -- сомнительный. Сумнае дзела! Твае 
словы сумныя. сумна -- сомнительно. сумляцца --- сомневать- 
ся. Ск. суміцца -- усомниться. Ня сумляйся ні ў чым; 
чаго ты суміўся? ,Сумляцца” ў гэтым-жа значаньню па- 
даець і Ч. Пяткевіч з Рэчыцкага павету. Зацемім, што ,сум- 
“ніў” і ,,сумліў” (з і) -- грубыя ўкраінізмы, бо, як ведама, 5 У 
ўкраінскай мове перайшло ў і, а ў беларускай у е альбо заста- 
лося дыфтонгам. 

Слова многі” ў беларускай мове шчэзла, застаючыся адне, 
здаецца, у вагранічаных мясцовасьцях, як провінцыяльны архаізм. 
Заміж , многае” кажацца шмат што, шмат чаго і г. д.: ІЦмат што 
там было. Ня было там шмат чаго. Шмат чым кідалі адзін на адна- 
го. Заміж ,, многія” аб рэчах і абстрактных спакмянёх кажацца шмат 


т) Абодва словы ,сіляць” і аднакарэнныя зь імі выпісаныя з рукапісу слоў- 
ніка Я. Станкевіча. 

якія, шмат якіх і г. д.: Шмат якія ляжалі кнігі на паліцах. Ня было 

тамака шмат якіх кнігаў. Яны прышлі із шмат якімі аргумэнтамі. 

Заміж многія” аб людзёх, калі спакменьнік не даданы, кажацца 

шмат хто, шмат каго і г. д.: Шмат хто быў тутака. Шмат хто ня па- 

мятаваў пра іхнае быцьцё. Шмат хто зь Беларусаў быў высланы. 

Шмат каму гэтага не ставала. Але калі спакменьнік даданы, дык за- 

між многія” кажацца б людзёх шмат якія: Шмат якія дзяўчаты бы- 

лі там. Шмат якім дзяцюком хацелася йсьці да войска. 

казань. Заміж рас. ,;проповедь (речь)”, пол. ,;казане” ё беларускае 
слова казань” (націск на ка-). Запісанае, між іншага, у паветах 
Ваўкавыскім, Вялейскім а Менскім. Заўсёды ўжываецца в Аль 
кітабе”. Ужывае яго таксама поэта Чарот. 

дзяньгуб, ж. дзяньгубка --- лентяй, -ка, тратяіций, -ая по пусту вре- 
мя. Нсл. 125, пол. пружняк, пружнячка. Мне дзяньгуба ня трэ- 
ба, а работніка. Нсл. 

дзяньгубіць (націск на -у-), -блю, -біш (губіць дзень) -- терять на- 
прасно время. Нсл. пол. пружноваць. Ня робіш, а дзяньгубіш. 
Нсл. 

дзяньгубны -- соединенный с потерею времени, бесполезный. Нсл. 

Дзяньгубная работа. Нсл. 

дзяньгубства --- трата времени, пустое бесполезное занятие. Нсл. 
Пол. пружняцтво. Не работа, а адно дзяньгубства. Нсл. Дзянь- 
губствам займаешся. Тм. 

падзямельле, падзямельны, падземны. Белар. слова ,пол”, палок” 
знача тое, што рас. ,,полати”, гэта прыладжаньне спаць заміж 
ложка. Паміж блр. палом” а, памостам” (падлогаю) ё пустое 
адкрытае месца ў хаце, у якім не схаваешся. Дзеля таго патай- 
ная палітычная работа, перасьледаваная ўладаю, ня можа пабе- 
ларуску быць званая ,падпольлям”, , падпольнай работаю”, а 
мусіць быць званая ,падзямельле”, ,падзямельнай” або ,пад- 


земнай” работаю. 


ПЕРАГЛЯДАЮЧЫ ЭТНОГРАФІЧНЫЯ ЗБОРНІКІ, 
(Працяг) 


9. сталяны (націск на канцы) -- прыметнік ад сталь”, рас. 


»стальной” (,,сталяную пушку”, б. 2). 


10. задтуль (Гомель, б. 3) і патуль (б. 8) -- адменьнікі прыслоўяў 

задтуль, стуль” і датуль” зь яшчэ большай канкрэтнасьцяй 


у значаньні. 
11. сам. сабе прохвату ня знойдзеш” (б. 9) -- цікавы сваёй во- 


бразнай экспрэсыйнасьцяй выраз (, прохвату” -- тое-ж, што 
,выхаду, выйсьця”, але дынамічней, экспрэсыйней і вобразь- 
ней). 


12. ,Чым-жа цябе завуць?” ( б. 37, у вадказ даецца імя). Звычайна 
кажуць: ,,як-жа завешся?” 

13. растрэль -- растрэл” (да растрэлі”, б. 145) -- можа, жаноцкі 
род тут і з большай рацыяй (як і ў , роскідзь”, ,розьверць”, 
»роспалаць” і пад.). 

14. прытуга (Навазыбк., б. 170) -- рас. ,стесненное обстоятельст- 


во“. 

15. выбіць -- рас. ,избить”: выбіў жонку” (б. б. 185, 187). 

16. асудзіць - рас. ,решить” (,асудзілі” -- Менск, б. 204); пэў- 
на-ж, рас. ,осудить” -- у нас засудзіць”. 


17. чорнае --- тое-ж, што ,,чэрня”, рас. ,чернила”, пол. ,ауатепі” 
(,,каламарку з чорным”, б. 208). 

18. аставацца --- рас. ,,отставать”: дурань не аставаўся ад іх” (Сло- 
нім, б. 296). 

19. страт -- у васноўным тое-ж, што і , страта”, але з адценьням 
большае агульнасьці ў значаньні, падобна як у рас. урон” (а 


не потеря”, ,утрата” -- наша страта”): ,Страту ня было” 
248). ... 
20. воступа -- ,увайшлі ў воступу -- такую вялікую пушчу, што 


9, 


толькі неба й зямля відно” (Пружан., б. 250). Хіба нешта да 
джунгляў”, хоць, пэўна-ж, без адценьня экзатычнасьці. 

21. Мацюры (нац. на канцы) -- рас. матёрый” (,,мацюры кот”, 
Віцеб., б. 251). 

22. падпамагаць -- рас. ,пособлять” (Навагр., б. 263). 

23. рукі й ногі яго сталі не валодаць” (Піншч., 226) --а ня ,ру- 


камі й нагамі ён стаў не валодаць”, як сказалі-б пад уплы- 
вам маскоўскае канструкцыі ,,не владеть руками и ногами”. 


24. уцемнечы (Ігум., б. 278) -- тое-ж, што ,папоцемку”. 
25. дзьверы пекляныя -- ц. сл. ,врата адовы” (б. 659); тут-жа, у 


сугучнасьць -- нутраныя”, з націскам на канцы й бяз пры- 
ростка , у”. 

26. Прыймя аб” звычайна злучаецца з тым самым склонам, што 
і пра” (або праз”): расказала ёй аб сакала” (як -- пра 


4] 


о 

сакала”, б. 241), аб лася” (б. 269). Дык ці ня больш прырод- 
нае ў цэлым звароце пра” (,праз”), а аб” ці не заступае 
яго толькі пад чужым уплывам, спачатку нат не парушаючы 
кіраванага склону? Дарэчы падобнае ўжываньне аб” засвоіў 
(хіба-ж, чытаючы Шэйнавы Запісы) у сваёй паэзіі і Максім 
Багдановіч. 


Із запісаў у Раманова (вып. 8) 


. Пята -- рас. ,,основание”, галава -- рас. ,вершина” -- ужыва- 


юцца пры абазначэньні адпаведных частак у вульлі (б. 50) й 
напэўна будуць лепшымі гэамэтрычнымі тэрмінамі за сьле- 
па скапіяваныя з маскоўскіх аснову” й ,вяршыну" (пята 
трыкутніка, галава трыкутніка й пад). 

капаніца -- рас. ,мотыка”, капанічыць -- рас. ,мотычить” (6. 
57). 

пераступны (націск на канцы) год --- рас. , високосный”, а ліш- 
ні дзень гэтага году -- 29 лютага -- прыбытовы дзень (б. 67). 
даваць малітву - рас. ,творить молитву” (сьвятар ,дае маліт- 
ву”, б. 69). 

дарлівы -- шчодры на дары” (яго жана дарлівая”, б. 157). 
вывальніць -- а ня вызваліць”, як звыклі ў нас ужываць пад 
чужым (польскім, украінскім) уплывам: , Мяне зь няволечкі 
вывальне” (Вялейшч., б. 187). Адсюль і выводныя былі-б -- 
вывальненьне (а ня ,, вызваленьне”), вывольны (а ня ,, вызволь- 
ны”, іня ,,вывальны” ці, вызвальны”, бо ў прыметніках із пры- 
росткам ,вы” націск звычайна на аснове: выгодны”, ,выбор- 
НЫ”, Вытворны”, ,ВЫыЫХодДны”, .,ВыВодны”, ,Ннявымоўны”, 
.нявыносны” й пад.), вывольнік (а ня ,вызвольнік”). 

тайка, таечка -- інтымны прыяцель (-ка) -- агульнага роду і 
ўжываецца і да мужчыны ў такой самай хорме (гэтак звара- 
чаецца Вусьця Хведарава зь Юркавічаў, Гомельск. пав., да 
запісваньніка Раманава, б. 206). Пра слова гэтае наагул гал. 
;Веду”, нр. 1 (6) за студзень 1952 г., б. 19. 


сьценягацца -- даецца рас. переклад: ,тягаться, таскаться, 
шляться” (,па вуліцы сьценягаецца”, б. 235), але, мяркуючы 
э этьмалёгіі (ад сьцень”) ёсьць, хіба, адценьне -- .цягац- 


ца, туляцца ў сьцені, хаваючыся ў засьцененых мясьцінах” 


(а мо -- туляцца, як сьцень ?), адгэтуль і ,таскаться, шлять- 
ся” наагудй. 

9. уходы -- манеры. Налажыў галоўку за дзеўку, за яе ціхія 
ЎўХОДЫ, за яе нізкія паклоны” (Ашмян. б. 247). 

10. кргіна -- рас. ,окрайна”: сама пайду краінаю, голас пушчу 
далінаю”, пайшоў сьвёкар у краінку, як і выразаў дубінку” 
(б. 257). Ужываньне слова краіна” ў сэнсе край” -- вынік 
уплыву рас. слова страна” і (хіба, таксама не бяз гэтага 
ўплыву паўсталага) укр. краіна”. , Краіна” ё адзіночны спак- 
меньнік ад край” (як гадзіна” ад год”, часіна” ад час”, 
рыбіна” ад рыба”, сяніна” ад сена”) і дзеля таго можа 
значыць меншую за край прастору і ўжывацца ў значаньні 
рас. ,область”, край”. Гэтак ужывае слова краіна” Аркадзь 
Смоліч у сваёй , Географіі Беларусі”. 

11. маня (націск на пачатку) -- тое-ж, што і здань”, але, хіба, 
мяркуючы з этымалёгіі (),маніць”) -- з адценьням зманнасьці 
(б. 285). 


12. нараджэнец -- ,,нованароджаны” (б. 349). 
13. суборны -- рас. ,;соборный”: 3 цэркаўкі, з суборненькае” 
(Аршан., б. 349). Дык хіба-ж і рас. собор” -- нас быў-бы 


»субор”. Да рэчы, су” здараецца ня толькі, як прыростак, 
але й як прыймя, у тым самым значаньні, што і 3” (;137): 
»суполя” (Амсьцісл., б. 513; ёсьць і ў Шэйна -- каток су 
пеўнічкам” (Ваўкав., б. 1). 


У Фэдароўскага (Том І) 


лучыў цікавы дзеяслоў уваслаць -- у дзіця чарта ўваслала” 
(б. 105, адкуль і чалавек із такім увасланым у яго ,чартом” -- 
»злым духам” завецца ,увасланец”, б. 104). ,Злы дух” таксама 
можа й сам ухапіцца” ў чалавека, не канечне мусіць быць , ува- 
сланы” некім (б. 104). , Ухапіцца” -- хіба рас. ,вселиться”, ,,увас- 


лаць” -- ,вселить”, ,увасланец” -- хіба ,одержимый”. 
А. 

ВЫЯСЬНЕНЬНЕ МАЙМУ КРЫТЫКУ 


На маю зацемку , Жмудзь” ці, Жамойць”? на бач. 87 ,Веды” 1952 г. зьяві- 
лася крытыка спад. С. Б. ў .. Запісах” (инр. 1, 1953 г., б. 52). С. Б. піша: , Падобна 
да таго, як словы калоць, пароць у польскай мове маюць форму клуць, пруць, 
гэтак і першы склад слова ,Жамойць” быў патрактазаны, як нашае паўнага- 
лосьсе, ды была праведзеная ў ім рэдукцыя (выпушчэньне а па ж)”. Просьле та- 
кога аргумэнту С. Б. у канцу станаўко заяўляе ,Ужываньне-ж польскіх формаў 
Жмудзь 'ды Жмудзкі, гэта барбарызм гэткай-жа ступені, як нехта ў беларускай 
мове пачаў-бы заводзіць словы клуць ды пруць на месца нашых калоць, пароць.” 

Вось-жа слова , Жамойць” так не магло быць патрахтавана, бо паўнагалосьсе 
ёсьць адно тады, калі ў словах беларускіх паміж двух этымолёгічных о або е ста- 
іць р або л і адначасна такія хормы адказуюць праславянскім хормам із -ор-, -ер-, 
-од-, -ел- паміж сугукаў. Адно ў такіх прыпадках менаваным беларускім і прасла- 
вянскім хормам адказуюць польскія з -ро-, -рже-, -ло-, -ле- паміж сугукаў (кро- 
ва, држэво, глова, млеко). (,У” заміж 0” ў ,клуць”, пруць” ё зь іншае прычы- 
ны, з тае-ж, чаму і пол. вул” ё заміж вол”). У іншых словах такіх польскіх 
хормаў нямашака, прыкладам, работа” і папольску .,робста”. Паўнагалосьсе 
належа да найэлемэнтарнейшых зьяваў у славянскай фонэтыццы. У школах, дзе 
добра пастаўлена навука мовы, гэтую зьяву ўжо знаюць вучаньнікі апошняе кля- 
сы гімназіі. Выступаць із такой навукаю” ў часапісе , Беларускага Інстытуту На- 
вукі (!) й Мастацтва” гэта чыстая компромітацыя не аднаго аўтара. На менава- 
ную зацемку ня трэ было-б зварочаваць увагі, каб ня тое, што ў нас людзі нярэд- 
ка займаюцца тым, чаго яны ня ўмеюць рабіць -- лекары бываюць літаратурны- 
мі крытыкамі й моваведамі, а пляценьнікі каробкаў із саломы бываюць гісторы- 
камі й сябрамі навуковага інстытуту. 


Я. С. 


ХРОНІКА 


РЭФЭРАТЫ У НАВУКОВЫМ Т-ВЕ СКАРЫНЫ ў вапошнім часе былі гэткія: 

21 лютага 1953, Сп. Ант. Адамовіч маў рэфэрат на тэму: Прырода ў бела- 
рускай літаратуры”. 

-- 7 сакавіка 1953, Др. Я. Станкевіч дзяліўся із слухачамі сваймі , Успамінамі 


з маленства”. Успаміны датыкаліся справаў нацыянгльнага й грамадзкога зна- 
чаньня. 


--- 91 сакавіка 1953, Сп. Ант. Адамовіч прачытаў рэфэрат на тэму: , Мастацкі 
пэйзаж у беларускай літаратуры”. 

-- 18 красавіка сёл., Сп. Ант. Адамовіч маў рэфэрат на тэму: , Творства Вала- 
дзімера Жылкі (да 20 угодкаў сьмерці паэты)”. 

-- 16 мая сёл., маў рэфэрат Др. Язэп Ліхтэн на тэму: Палажэньне Жыдоў за 
зялезнай завесаю (на фоне нацыянальных і рэлігійных дачыненьняў у СССР)”. 

АКАДЭМІЯ ПРЫСЬВЯЧАНАЯ 36 УГОДКАМ СЬМЕРЦІ МАКСІМА БАГДА- 
НОВІЧА была зладжаная 30 мая сёл. Задзіночаньням Беларускае Моладзежы ў 
Ню Ёрку. 

Спад. Антон Адамовіч, старшыня Навуковага Т.ва Скарыны, прачытаў рэфэ- 
рат праз жыцьцё й творства М. Багдановіча, рэфэрат, як звычайна, грунтоўны й 
цікавы. Асабліва некаторыя мамэнты рэфэрату былі важныя. Да іх найперш на- 
лежа тое, што Багдановіч, паходзячы з абруселае радзімы ды змалку жывучы ў 
варожай Маскоўшчыне, вось-жа ў ватмосфэры вельмі няпрыяючай, патрапіў вы- 
вальніцца з таўстога прыкарэлага пылу маны і задзіночыцца із спрадвечным ду- 
хам свайго народу. Было паказана значаньне Багдановіча ў развою беларускае 
літаратуры. Рэфэрэнт зацеміў таксама, якія з паэтаў ішлі прасьцінкам Багдано- 
вічавым -- з ранейшых галоўна Валадзімер Жылка, а цяпер -- у поўнай меры 
Салавей. Жаль, што гэты, як даведаліся слухачы, у вельмі цяжкім матар'яльным 
палажэньню. Да заганаў рэфэрэнта належа тое, што ён мусіць сказаць усё ,важ- 
нае”, што ведае й думае на рзгляданую тэму, а не адно тое, што трэба ў даную 
часіну. Сюды мусім залічыць ,мэдычнае дасьледаваньне” (сухоты -- талент). 

У мастацкай часьці акадэміі хор моладзежы, зычліва а рупатліва прыгатава- 
ны композытарам Анатолям Валюшкам, прапяяў сьцяг гесьняў з твораў Багдано- 
вічавых. Каб хор быў мацнейшы, трэба каб і сталыя пяюны й пяюльлі ў ім пяялі. 
Адлі былі дэклямацыі вершаў паэтавых і дзяціная сцэнка з яго-ж твору , Мушка 
й камарык -- насаты тварык”. Гэтая й падобныя сцэнкі ня толькі прыемныя гля- 
дзеньнікам, але й карысныя ўчасьнікам-дзяцём, бо яны разьвіваюцца і з мален- 
ства ўцягуюцца ў культурную работу. 

Належыцца ўдзячнасьць усім дзейным учасьнікам акадэміі, асабліва рэфэ- 
рэнту й дырыгенту, гэта тым болей, што ў нас даводзіцца рабіць усё тым самым 
людзём, а іншыя застаюцца бязьдзейнымі. 


ПАХОДЖАНЬНЕ ЖЫХАРСТВА РАСІЙСКАЕ МОВБЬІ НА ЎСХОДЗЕ ЭЎРОПЫ 
было тэмаю рэфэрату проф. Я. Станкевіча, каторы ён меў 13 чырвіня ў Крывіц- 
кім Навуковым Т-ве Пр. Скарыны ў Ню Ёрку. Жыхарства, гаворачае парасійску, 
займае тэрыторыю на поўнач а ўсход ад этнографічнае тэрыторыі беларускае 
й украінскае. Яно дзеліцца на 4 гэткія часьці: 

1) Вяцічы, у расійскай літаратуры іх штучна завуць Паўднёварасійцамі. Стан- 
кевіч студыяваў жыхарства спрадвечнае тэрыторыі вяціцкае, зн., губэрняў Разан- 
скае, Тульскае, Калускае, усходняе часьці Арлоўскае і меншых часьцяў іяшых. 
Жыхарства гэтае тэрыторыі -- беларускага паходжаньня. Пра гэта сьветча гісто- 

рыя, мова Й этнографія. Старыя важныя асаблівасьці мовы беларускае і гаворкаў 
вяціцкіх -- тыя самыя. Ноўшыя рысы мовы Вяцічаў, супольна перажытыя з усёй 
моваю беларускай, сьветчаць, што яшчэ ў ХУП стг. Вяцічы гаварылі пабеларус- 
ку. Пасьлей яны былі зрусыфікаваныя. 

Рэфэрэнт зацеміў пра патрэбу студыяў вяціцкага фольклёру і іхнае псыхікі. 
Лірычны тып на расійскай моўнай тэрыторыі, ці ня будзе тыпам вяціцкім? - пы- 
таецца ён. З гэтага гледзішча таксама карысна дасьледаваць творства расійскіх 
пісьменьнікаў а поэтаў вяціцкага паходжаньня і выявіць, чым яно розьніцца ад 
твораў Суздаяца-Маскоўцаў. 

2) Донскія а зь іх Церскія казакі паходжаньня вяціцка-северскага. Пра гэта 
сьветча мноства захаваных беларускіх сьлядоў у іхнай мове, а нат часьць асаб- 
лівасьцяў у поўнай сіле. Казацкія дзеячы добра кажуць, што вольны казацкі на- 
род ня можа паходзіць ад маскоўскіх халапоў. І ён ад іх че паходзе, але паходзе 
ад даўнейшых Вяцічаў, каторыя; пакуль іх не паняволіла Масква, спачатку палі- 
тычна (1520), а пасьлей культурна й душэўна, былі волялюбным, дзейным і ад- 
важным народам. 

3) Патомкі Славен Вялікага Ноўгараду ё трэйцім жыхарствам нерасійскага 
паходжаньня. 

4) Запраўднымі Расійцамі ё патомкі Суздалца-Маскоўцаў. Яны паўсталі пась- 
лей за іншыя народы славянскіх моваў, бо ажно ў ХІІ стг., ад асыміляцы ноўга- 
радзкімі колёністымі розных фінскіх плямёнаў, дзеля таго ў іх адна мова з Ноў- 
гарадцамі, але псыхіка ў іх спрадвеку розная, а значыцца, і народы гэта апры- 
чоныя. , 

У дыскусі проф. М. Чубаты падчыркнуў, што запраўды даўней на ўсходзе 
Эўропы былі ня тры, а чатыры народы із славянскімі мовамі -- Украінцы, Бела- 
русы, Ноўгарадцы а Суздалцы або Маскоўцы. Проф. П. Кавалёў даў сьцяг пера- 
конуючых аргумэнтаў пра карысьць студыяў на разгляданую тэму. Сп. П. Гла- 
гольскі падзяліўся сваймі доймамі з быцьця, разам із Разанцамі, у концэнтрацый- 
ным табару бальшавіцкім. Яны гаварылі пабеларуску” -- казаў ён. Ад ладоб- 
ных дазнаньняў у сп. Глагольскага стварылася даймо, што , Беларусы ўсюдых!” 
Прымалі яшчэ ўчасьце ў дыскусі сп. Ант. Адамовіч а іж. В. Трэмбіцкі. 

Сл. 

ДА БЕЛАРУСКАЕ ІШЦКОЛЫ, Справаю першае вагі ёсьцека, каб новае пака- 
леньне, прынамся нацыянальна сьведамае беларускае эміграцыі, было захавана 
для свайго народу. Гэта-ж можа стацца адно тады, калі беларускія дзеці будуць 
хадзіць, па сыботах а нядзелях, у сваю беларускую школу, дапаўняючую да ўра- 
довае. У сваёй школе яны вучыліся-б беларусаведы. Бяз гэтага нат дзеці нацы- 
янальна сьведамае беларускае інтэлігенцыі здэнацыяналізуюцца. А тымчасам да- 
гэтуль няма ніводнае беларускае школы ў Задзіночаных Гаспадарствах ані ў ін- 

шых краёх пасяленьня беларускае эміграцыі. У Ню Ёрку людзі (чалавек?), ста- 
ячыя на чале агульнай арганізацыі беларускай, на якіх ляжыць першая й галоў- 
ная павіннасьць арганізаваць беларускую школу, пра гэта ня рупяцца. Дзеля та- 
го вучыцялі й бацькі не павішшы далей чакаць, але маюць узяць ініцыятыву ў 
свае рукі і ўжо цяпер, улетку арганізаваць школу, каб у верасьню пачаліся ў ёй 
заняткі. Найперш мусіць быць закладзена беларуская школа ў Ню Ёорку, дзе ё 
найболей вучыцялёў і дзяцей беларускае эміграцыі. 

ПРА КОМІТЭТ УШАНАВАНЬНЯ ПАМЯЦІ МІКОЛЫ РАВЕНСКАГА. Мова пра 
комітэт, каторага няма і дыкжэ дзеля таго, што няма. У Мю Ёрку спад. Пр. Ку- 
шаль, старшыня Беларуска-Амэрыканскага Задзіночаньня, папрасіў раз і другі 
раз на зборку некаторых нюёрцкіх Беларусаў дзеля аргапізаваньня комітэту 
ўшанаваньня памяці Міколы Равенскага, Абодва разы на зборцы ня было нікога 
ад Беларускага Інстытуту Навукі й Мастацтва. Тады ў нядзелю, на агульнай збор- 
цы нюёрцкіх Беларусаў, Др. Я. Станкевіч ад імені Навуковага Т-ва Скарыны выс- 
ступіў із пасуленьням, каб кажная з 4-х беларускіх арганізацыяў --. Беларуска- 
Амэрыканскае Задзіночаньне, Крывіцкае Навуковае Т-ва Пр. Скарыны, Задзіно- 
чаньне Беларускае Моладзежы і Беларускі Інстытут Навукі й Мастацтва -- дэле- 
гавалі сваіх прадстаўнікоў, каторыя й стварылі-б такі комітэт, папаўняючы яго 
адлі прадстаўнікамі іншых арганізацыяў беларускіх. На гэта адразу згадзіліся 
Беларуска-Амэрыканскае Задзіночаньне і Задзіночаньне Беларускае Моладзежы, 
але прадстаўнікі менаванага Інстытуту, каторых было чатырох сяброў прэзыды- 
юму (на ўсіх пяцёх) нічога не адказалі, дарма што зараз па агульнай зборцы ма- 
лі там-жа сваё пасядзеньне. Не адказаў менаваны Інстыту? і дагэтуль. Зь менава- 
нага відаць, што кіраўнікі Інстытуту або сусім ня хочуць такога комітэту, або 
ня хочуць каб ён маў агульна-беларускі характар. 

У сувязі з вышменаваным трэба яшчэ маць наўвеце, што па сьв. памяці Мі- 
колу Равенскім засталася навуковая спадчына. Ягоныя працы апошняга году былі 
менаваныя сёл. ў нор. 1-2 Веды” на бач. 30. Але пэўне ё й іншыя. Хто заапякуец- 
ца гэтай спадчынаю і хто будзе адказаваць за яе адпаведнае выкарыстаньне Для 
беларускае справы? 


БІБЛЮТЭЧКА ВЕДЫ” 


Вышлі гэткія кніжкі, выданыя Рэдакцыяй , Веды”: 

ДР. Я. СТАНКЕВІЧ: Этнографічныя й гісторычныя тэрыторыі й граніцы Беларусі, 
бач. 24. Да кніжыцы дадана этнографічная й гісторычная мапа Бела- 
русі, цана .......................................ннннн .. 50 цэнтаў 

рК. ]ОНМ 5ТАКМКІЕУЎІСН: Ебпоегарріса! авд Нізбогіса] Т'еггібогіез арё 
Вочадагіез оў “М Ьіегибепіа, бач. 16. Да кніжыцы дадана этнографіч- 
ная й гісторычная мапа Беларусі ў вангельскай мове. Гэта праца паан- 

гГельску ё крыху скарочаным выданьням першае працы. Кніжыца й ма- 
па вельмі годзяцца да пашырэньня ведамкаў пра Беларусь паміж чуж- 


нікоў. Цана .............................................................нннн 40 цэнтаў. 
ДР. Я. СТАНКЕВІЧ, ПРЫ УЧАСЬЦЮ АНТ. АДАМОВІЧА: Маленькі маскоўска- 
беларускі слоўнічак фразэолёгічны і прыказкаў, цана ............ 40 цэнтаў. 


ЯГО-Ж: Некаторыя праўніцкія тэрміны беларускія, бач. 84. У кніжцы, апрача раз- 
гледжаных каля 900 беларускіх праўніцкіх тэрмінаў, ё на 6-х бачынах 
сьпісаньне расійскіх тэрмінаў, каторымі перакладзеныя тэрміны бела- 
рускія. Цана ............... аа пара 95 цэнтаў. 

Выпісаваць кніжкі трэба з Крывіцкага Навуковага Т-ва Пр. Скарыны. Кніскі 
перасылаюцца поштаю на кошт Т-ва, 


АДКАЗЫ ЧЫТАРОМ 


Спад. Барыс Палятай з Філядэльфіі піша нам: Апрача Вас, які наўчоны 
прызнаець, што Вялікае Княства Літоўскае было гаспадарствам беларускім? 

Адказ Рэдакцыі. Пяцёх такіх наўчоных менаваныя на 69 бач. ,Веды” 1951 г. 
(сшыток за красавік-чырвень 1951 г.). Гэтта яшчэ аднаго назавём. Ёсьць ім Ра- 
сіец Мікола Дурново, каторы ў сваёй працы , Диалектологическая карта Калуж- 
ской губ. (Сборник отделения рус. яз. и слов. Академии Наук, т. 76, Пецярбург 
1904), на бач. 24 піша: (Рака) ,Вугра заставалася граніцаю (паміж Вялікім Княст- 
вам Літоўскім і Маскоўскім)... да 1503 г. Сьляды даволі даўгога быцьця завугор- 
скае (значыцца, паўднявое) часьці Калускае губэрні ў склгдзе Літоўскага гаспа- 
дарства захаваліся дагэтуль. Дагэтуль яшчэ жыхары левага берагу Вугры завуць 
завугорскіх Літвою. У заходняй часьці Калускае губ., што яшчэ пазьней была 
прылучана да Масквы, ё цямкое цягненьне да Беларусі, слабсючае адно цяпер із 
правядзеньням (Маскоўска-) Бранскае чыгункі. У гаворках, чым захадней, тым 
болей беларускіх рысаў і меней асаблівасьцяў, уласьцівых маскоўскаму нарэччу; 
гэта выясьняецца ўзноў такі тым, што паўднёва-заходняя часьць Калускае губ. 
даўгі час уходзіла ў склад беларускага Літоўскага, а не вялікарускага Маскоў- 
скага гаспадарства”. (Падчыркненьне нашае --- Рэдакцыя). Значыцца, Літоўскае 
гаспадарства было гаспадарствам народу, званага пяпер найчасьцей беларускім, 
а гаспадарства Маскоўскае было гаспадарствам народу, званага цяпер расійскім 
або вялікарускім, пры гэтым назовы літоўскі” і маскоўскі” старшыя й праў- 
дзівыя, а беларускі” Й вялікарускі” новыя й штучныя. Уперад наш народ зваўся 
Ліцьвінамі, а яшчэ раней --- Крывічамі. Наагул, вялікая бальшыня наўчоных ува- 
жае Вялікае Княства Літоўскае за гаспадарства беларускае, а мяншыня ня мае да- 
водаў супроць гэтага. 


заа: аыаааыаыатыааыыостаакаааыааыыаакатыцныаыаагь-ааачатааачааыаытааааааааыааааццааааычааацансццацкацчаананнаансанаць 
Рэдагуе Рэдакцыйная Колегія, 

